



گورنر KATHY HOCHUL

فوری ریلیز کے لیے: 20/10/2023

گورنر HOCHUL نے پوری ریاست نیو یارک میں ہوائی اڈوں کے لیے ریاستی فنڈنگ کی مد میں \$49 ملین ڈالر کا اعلان کر دیا

فنڈنگ ایوی ایشن کیپیٹل گرانٹ پروگرام (Aviation Capital Grant Program) کے ذریعے ہے

یہ فنڈز جدت طرازی، آپریشنل بہتریوں، استحکام و لچک، اور حفاظتی بہتریوں کی معاونت کے لیے ہیں

گورنر Kathy Hochul نے آج اعلان کیا کہ ریاست نیو یارک میں عوامی مقاصد کے لیے استعمال ہونے والے 36 ہوائی اڈوں کو اسٹریٹجک بنیادی ڈھانچے میں اضافے کے لیے تقریباً \$49 ملین ملین کے جن سے انکی حفاظتی صورتحال بہتر ہوگی، جدت و اختراع کو فروغ ملے گا، موجودہ وسائل سے بہتر طور پر فائدہ اٹھایا جائے گا، کاروباری ترقی میں اضافی ہوگا، اور پائیداری اور لچک کو فروغ ملے گا۔

"ہمارے ہوائی اڈوں پر طاقتور سرمایہ کاری کرنے کا مطلب ہے کہ یہ ہماری کمیونٹیز اور ایمپائر اسٹیٹ کے مستقبل میں ایک بامعنی سرمایہ کاری ہے،" گورنر Hochul نے کہا۔ "ہوائی اڈے ریاست نیو یارک میں رہنے والی بڑی اور چھوٹی کمیونٹیز کے لیے آمد و رفت کے بڑے راستے ہیں اور یہ گرانٹس ان میں سے بہت سی سہولیات کو تیزی اور سہولت سے 21 ویں صدی اور اس سے آگے بھینچنے کے لیے ایک لانچ پیڈ جیسا کام کریں گی۔"

ریاست نیویارک کے محکمہ ٹرانسپورٹیشن کے زیر انتظام، وہ منصوبے جنہیں ایوی ایشن کیپیٹل گرانٹ پروگرام کے ذریعے مالی اعانت فراہم کی جاتی ہے ان میں نئے اور موجودہ ہینگرز کی تعمیر اور بحالی، بجلی کی بچت اور کاربن کے اخراج میں کمی کرنے کے پروگرام، برف ہٹانے کے نئے اور اپ گریڈ شدہ آلات، اور تازہ ترین حفاظتی نظام والے منصوبے شامل ہیں۔ یہ سرمایہ کاریاں ارد گرد کی کمیونٹیز کو پڑوسی ریاستوں کے ساتھ معاشی طور پر زیادہ مسابقتی بنانے میں مدد دیں گی۔

نیویارک ریاست کے محکمہ ٹرانسپورٹیشن کی کمشنر Marie Therese Dominguez نے کہا، "گورنر ہوچول نے ایک بار پھر یہ دکھا دیا ہے کہ وہ یہ بات اچھی طرح سمجھتی ہیں کہ نقل و حمل میں اہم سرمایہ کاریاں نیویارک کی عالمی تجارت اور سیاحت میں ایک رہنما کی حیثیت کو مزید مضبوط کریں گی۔ اس خاص مقصد کو سامنے رکھتے ہوئے کی جانے والی یہ سرمایہ کاریاں ایسے منصوبوں کی حمایت کریں گی جو ہمارے ٹرانسپورٹیشن انفراسٹرکچر کی مضبوطی اور پائیداری کو مزید بہتر بناتے ہوئے مقامی کمیونٹیز پر ایک مثبت اور دیرپا اثر ڈالیں گے۔"

ریاستی سینیٹر Tim Kennedy نے کہا، "یہ فنڈنگ اس سال کے شروع میں حکومت میں ہمارے وفاقی شراکت داروں کی طرف سے کی گئی تقریباً \$1 بلین ڈالر کی ملک گیر سرمایہ کاری پر استوار ہے اور اس سے نہ صرف موجودہ ہوائی اڈوں والا انفراسٹرکچر بہتر بنے گا بلکہ مجموعی طور پر ان مسافروں کا تجربہ اور رسائی بھی بہتر ہو جائے گا جو اکثر پورے نیو یارک میں ان ہوائی اڈوں کو استعمال کرتے ہیں۔ خاص مقصد کو سامنے رکھتے ہوئے کی جانے والی ایسی سرمایہ کاریوں کے ذریعے ہم ہوائی سفر کی بڑھتی ہوئی طلب پوری کرنے، اپنی افرادی قوت کے اندر مزید مواقع پیدا کرنے، اور اپنی مقامی معیشتوں کو فروغ دینے میں مدد کے لیے ایک اہم اور فعال کردار ادا کر رہے ہیں۔"

رکن اسمبلی **William Magnarelli** نے کہا، "اپنے مقامی ہوائی اڈوں کو جدید بنا کر ہم اپنی معاشی ترقی کی جانب بھی قدم بڑھائیں گے اور سیاحوں اور کاروباروں کو بھی اپنے شہروں کی جانب راغب کریں گے۔ ہمارے ہوائی اڈوں میں گورنر کی جانب سے کی گئی ان سرمایہ کاری سے زیادہ طاقتور حفاظتی اقدامات، تزئین و آرائش شدہ علاقوں اور نئے پروگراموں کی صورت میں نیویارک میں رہنے والے تمام افراد کو فائدہ پہنچے گا۔"

ایوی ایشن کیپیٹل گرانٹ پروگرام کی یہ فنڈنگ مندرجہ ذیل پراجیکٹس کو دی گئی تھی:

#### کیپیٹل ڈسٹرکٹ - \$8.8 ملین

- البانی انٹرنیشنل ایئرپورٹ، البانی کاؤنٹی - موجودہ ٹرمینل ایریا میں لگے ہوئے موجودہ ایلیویٹرز اور نارٹھ پارکنگ گیراج کے ایلیویٹرز کی مرمت و بحالی، حفاظتی مرمتیں اور دیکھ بھال، اور توانائی کی کارکردگی کو جدید بنانے کے لیے \$1.6 ملین۔

- کولمبیا کاؤنٹی ایئرپورٹ، کولمبیا کاؤنٹی - ٹرمینل کی عمارت کے اپ گریڈ کے لئے \$2.4 ملین جو ٹرمینل ایریا کی جگہ، ہینگر، اور پائلٹس کے لاؤنج کے اندر موجود بہت سے اجزاء کی مرمت اور تبدیلی کے ذریعے موجودہ سہولیات کی عمر اور پائیداری اور انکی توانائی کی بچت کرنے والی استعداد میں اضافہ کیا جائے گا۔

- ساراتوگا کاؤنٹی ایئرپورٹ، ساراتوگا کاؤنٹی - موجودہ ایمرجنسی بیک اپ جنریٹر کو قدرتی گیس لائن سے چلانے کے لئے \$1.5 ملین۔

- شینیکٹڈی کاؤنٹی ایئرپورٹ، شینیکٹڈی کاؤنٹی - برف ہٹانے کے آلات (snow removal equipment, SRE) کی خریداری کے لئے \$0.9 ملین، جو خصوصاً ایک ٹوئل انجن تیز رفتار اسنو بلوئر گاڑی کے لئے ہیں۔

- جنوبی البانی ایئرپورٹ، البانی کاؤنٹی - ہینگر کی ڈھکی ہوئی جگہ کی ضرورت پوری کرنے کے لئے \$2.5 ملین جس میں پہلے سے انجینئرڈ میٹل ٹی ہینگر کی تعمیر کے ساتھ ساتھ ایک پہلے سے انجینئرڈ، ڈھکے ہوئے شیڈ ہینگر کی تنصیب بھی شامل ہے۔

#### سینٹرل نیویارک - \$5.5 ملین

- کورٹلینڈ کاؤنٹی ایئرپورٹ، چیز فیلڈ، کورٹلینڈ کاؤنٹی - دفاتر سمیت ہوائی جہازوں کے لئے روایتی اسٹوریج ہینگر کی نئی عمارت کی تعمیر اور موجودہ لینڈ سائیڈ ویپکل پارکنگ کی جگہ کی توسیع کے لئے \$2.5 ملین۔

- اوسویگو کاؤنٹی ایئرپورٹ، اوسویگو کاؤنٹی - ایوی ایشن کے ایندھن کے ٹرکوں کی خریداری کے لئے \$0.5 ملین۔

- سیراکوز ریجنل ایئرپورٹ، اوننداکا کاؤنٹی - موجودہ گنجائش اور سیفٹی سے متعلقہ خدشات دور کرنے کے لئے ایک نئے ڈیزائن کردہ ڈی انسنگ پیڈ اور کنٹرول سینٹر کے تعمیراتی مرحلے کے لئے \$2.5 ملین۔

#### فنگر لیکس - \$8.6 ملین

- فنگر لیکس ریجنل ایئرپورٹ، سینیکا کاؤنٹی - ایئرپورٹ-بیسڈ ہوائی جہازوں کی اسٹوریج کے لئے آٹھ سے دس ہیز پر مشتمل ایک ٹی-ہینگر عمارت کی تعمیر کے لئے \$2.3 ملین، جس میں کنکریٹ کی بنیادیں اور فرش، نئی لائٹنگ، بجلی کے آؤٹ لیٹس، اور دو طرفہ دروازے شامل ہیں۔

- فریڈرک ڈگلز گریٹ روچیوسٹر ریجنل ایئرپورٹ، مونرو کاؤنٹی - ایک پروگرام کے ذریعے ہوائی اڈے کی بجلی اور کاربن میں کمی کے لئے \$1.1 ملین جو فوسل ایندھن سے چلنے والے آلات اور گاڑیوں کو ختم کرنے اور ایئرپورٹ کی ترقی اور بجلی کی طلب کا نظم و نسق کرنے میں مدد کے لئے ہیں۔

- جینسی کاؤنٹی ایئرپورٹ، جینسی کاؤنٹی - برف ہٹانے کے آلات (SRE) کے لئے اسٹوریج کی سہولت کی تعمیر کے لئے \$2.5 ملین ڈالر جس میں عمارت، یوٹیلیٹیز، پختہ راستوں، اور سائٹ کی متعلقہ بہتریاں شامل ہیں۔

- پین یان ایئرپورٹ، یٹس کاؤنٹی - آٹھ بے والے ٹی-ہینگر کی تعمیر کے لئے \$2.3 ملین جس میں آنے جانے کی فٹ پاتھ، نکاسی آب کے نظام کی بہتریاں، اور سیکورٹی گیٹ کی بہتریاں شامل ہیں۔

- ولیمسن-سوڈس ایئرپورٹ، وین کاؤنٹی - ہوائی اڈے کی رکاوٹوں کو دور کرنے، ٹی-ہینگر کی بہتریوں، برقی گاڑیوں کے چارجرز، اور فٹ پاتھوں کی مرمت و بحالی کے لئے \$0.4 ملین۔

#### لانگ آئی لینڈ - \$1 ملین

- ریپبلک ایئرپورٹ، سفوک کاؤنٹی - سیفٹی بڑھانے اور بجلی کی فراہمی کے لئے \$1 ملین؛ ہوائی اڈے کے سازوسامان کے بیڑے میں برف ہٹانے والی جھاڑو شامل کرنے، ایئر فیلڈ موورز کو بجلی سے چلنے والے اٹونومس موورز کے ساتھ تبدیل کرنا، اور مرکزی ٹرمینل پارکنگ میں الیکٹرک وہیکل چارجنگ اسٹیشنز شامل کرنا۔

### مڈ ہٹسن - \$1.5 ملین

- ہڈسن ویلی ریجنل ایئرپورٹ، ڈچیس کاؤنٹی - ایئر فیلڈ ٹرف علاقوں کو برقرار رکھنے کی صلاحیت رکھنے والے دو الیکٹرک موورز اور ہوائی اڈے پر آپریشنز کے لئے دو الیکٹرک سپورٹ گاڑیوں کی خریداری کے لئے \$0.2 ملین۔  
- اورنج کاؤنٹی ایئرپورٹ، اورنج کاؤنٹی - موجودہ سیکیورٹی اور نگرانی کے نظام کے بصری علاقے اور تکنیکی صلاحیتیں بڑھانے کے لئے \$1.4 ملین ڈالر جس میں موجودہ سیکیورٹی کیمروں کو اپ گریڈ کرنا، نئے سیکیورٹی کیمرے شامل کرنا، خودکار گیٹس پر موجودہ کی پیڈز کو تبدیل کرنا اور ریموٹ رسائی والی ٹیکنالوجی، چین لنک والی باڑ، اور گیٹوں کی فراہمی شامل ہیں۔

### موباک ویلی - \$4.5 ملین

- فلٹن کاؤنٹی ایئرپورٹ، فلٹن کاؤنٹی - ایوی ایشن ایندھن کے دو موجودہ زیر زمین ٹینکوں کو ہٹانے اور تبدیل کرنے کے لئے \$2 ملین جس میں ایندھن تقسیم کرنے کے موجودہ نظام کی جگہ ایک نیا ایندھن فارم بنانے کا کام شامل ہے جس میں دو جدید ترین ایندھن ٹینک اور منسلک سیلف-سرونگ ڈسپنسنگ سسٹم بھی ہوگا۔  
- گریفس انٹرنیشنل ایئرپورٹ، اونیڈا کاؤنٹی - Navmar Applied Sciences Corporation کی توسیع سے مطابقت پیدا کرنے کی خاطر موجودہ عمارت کی تزئین و آرائش اور اس کی دیکھ بھال کے لئے \$2.5 ملین۔

### نارتھ کنٹری - \$7.7 ملین

- ایڈیرونڈیک ریجنل ایئرپورٹ، فرینکلن کاؤنٹی - ٹاؤن ہینگر کی تکمیل کے لئے \$1 ملین جس میں اپ گریڈ شدہ الیکٹرک سروس، لائننگ، ہیٹنگ سسٹم کی تنصیب، انسولیشن، سٹرکچرل سٹیل کی پینٹنگ، دھات کی چھت اور سائڈنگ کی تبدیلی، نئے لائنر پینل، نئی کھڑکیاں، اور عملے کے داخل ہونے والے دروازے شامل ہوں گے۔  
- فلائیڈ بینٹ میموریل ایئرپورٹ، وارن کاؤنٹی - موجودہ خستہ حال ٹی ہینگر کو ہٹانے اور اسی مقام پر ایک نئے چھ یونٹ ٹی ہینگر کی تعمیر کے لئے \$2.3 ملین ڈالر۔  
- مسینا انٹرنیشنل ایئرپورٹ، سینٹ لارنس کاؤنٹی - گھاس کاٹنے والی ایک ہیٹنگ ٹریلڈ مشین اور کمرشل گریڈ پک اپ ٹرک پر مشتمل برف ہٹانے والی سپورٹ گاڑی کی خریداری کے لئے \$0.1 ملین جس میں میٹریل اسپریڈر اور پلو بلیڈز شامل ہیں۔

- پیسیکو ایئرپورٹ، ہیملٹن کاؤنٹی - کثیر المقاصد مرمت اور دیکھ بھال کے لئے اسکاڈ اسٹیئر کے حصول کے لئے \$0.1 ملین۔

- پلیٹس برگ انٹرنیشنل ایئرپورٹ، کلنٹن کاؤنٹی - دفتر کی جگہ کے ساتھ ایک نئے آٹھ بے والے ٹی ہینگر کی تعمیر کے لئے \$2.0 ملین، جس میں آنے جانے والی فٹ پاتھوں میں بہتری لانا، سائٹ کی نکاسی آب میں تبدیلیاں کرنا، اور فٹ پاتھ کے نشانات لگانا شامل ہیں۔

- واٹر ٹاؤن انٹرنیشنل ایئرپورٹ، جیفرسن کاؤنٹی - ہینگر D کے ایک حصے کی بحالی کے لئے \$2.1 ملین ڈالر کی رقم اس کی مفید زندگی کو بڑھانے کے لئے جس میں ایسے علاقوں میں کمی کرنے کے لئے عمارت کی فصیل کو مضبوط بنانا جہاں خامیوں کی شناخت کی گئی تھی۔

### جنوبی ٹینر - \$5.1 ملین

- کارنگ-ہینٹڈ پوسٹ ایئرپورٹ، سٹیوبین کاؤنٹی - زمین کی مرمت اور دیکھ بھال کے لئے منسلکات کے ساتھ کھدائی کرنے والی مشین کے حصول کے لئے \$0.3 ملین۔

- ایلمیرا کارنگ ریجنل ایئرپورٹ، جیمونگ کاؤنٹی - بجلی سے چلنے والے آلات اور ان سے متعلقہ چارجنگ انفراسٹرکچر کے حصول کے لئے \$0.8 ملین۔

- گریٹر بنگھمٹن ایئرپورٹ/ایڈون اے لنک فیلڈ، بروم کاؤنٹی - اسٹریٹجک انداز میں برقی بیڑے کی تیاری کے لئے پش بیک ٹریکٹر/ٹگرز (بڑے اور چھوٹے) کی شکل میں برقی گاڑیوں سمیت گراؤنڈ سروس آلات (ground service equipment, GSE) کے متعدد اجزاء کے حصول کے لئے \$0.8 ملین۔

- اتھاکا ٹومپکنز بین الاقوامی ایئرپورٹ، ٹومپکنز کاؤنٹی - 2,600 مربع فٹ کی ہنگامی آپریشنز والی سہولت تعمیر کے لئے \$1.4 ملین جو مجوزہ ہوائی اڈے ریسکیو اینڈ فائر فائٹنگ/سنو ریموول ایکوپمنٹ ( Airport Rescue and Fire Fighting/Snow Removal Equipment, ARFF/SRE) کی سہولت کے اندر مشترکہ طور پر قائم ہوگی جسے FAA کے ذریعہ مالی اعانت فراہم کی جارہی ہے۔

- لیفٹیننٹ وارن ای ایٹن ایئرپورٹ، چنانگو کاؤنٹی - برف ہٹانے کے لئے ایک نئی سازوسامان کی گاڑی (اسنوپلو) کے حصول کے لئے \$0.6 ملین ڈالر، اور اسنوپلو اور پروں کے امتزاج سمیت منسلکات، اور سلائڈ-ان ہوپر کے ساتھ ڈائسننگ اور ٹریکشن موادوں کے لئے اسپریٹر۔

- ٹرائی سٹیڈ ایئرپورٹ، بروم کاؤنٹی - ایندھن بھرنے کی موجودہ سہولت کو تبدیل کرنے اور نئے ایندھن ٹینکوں کی تنصیب کے علاوہ ایک نیا سیلف سروس کریڈٹ کارڈ ریڈر اور ٹینک مانیٹرنگ سسٹم کی تنصیب کے لئے \$1.2 ملین۔

### مغربی نیویارک - \$6.3 ملین

-بفیلو نیاگرا بین الاقوامی ایئرپورٹ، ایری کاؤنٹی - BUF مسافر ٹرمینل پر گیٹس 8 اور 22 کے لئے نئے پری کنڈیشنڈ ایئر (pre-conditioned air, PCA) یونٹس اور گراؤنڈ پاور یونٹس (ground power units, GPUs) کے ساتھ دو متبادل مسافر بورڈنگ برج (passenger boarding bridges, PBBs) کی خریداری اور تنصیب کے لئے \$2.2 ملین۔

- چوتوکوا کاؤنٹی ڈنکرک ایئرپورٹ، چوتوکوا کاؤنٹی - دو موجودہ دو طرفہ ہینگر دروازوں کو نئے برقی دو طرفہ دروازوں کے ساتھ تبدیل کرنے کے لئے \$0.5 ملین۔

- چوتوکوا کاؤنٹی جیمز ٹاؤن ایئرپورٹ، چوتوکوا کاؤنٹی - ایئرپورٹ کے ٹرمینل کی عمارت کے اندر موجودہ تجارتی جگہ کی بہتری، موجودہ ہینگر میں تیز رفتار حرارتی نظام کی تبدیلی، اور ٹرمینل کے اندر اور اس کے آس پاس موجود سیکورٹی کیمبرہ سسٹم کی تبدیلی کے لئے \$1.1 ملین۔

- نیاگرا آبشار بین الاقوامی ایئرپورٹ، نیاگرا کاؤنٹی - برف ہٹانے کے آپریشنز اور جنگلی حیات کے نظم و نسق کی سیفٹی اور کارکردگی بڑھانے کے لئے 10 آلات کی خریداری کے لئے \$1.3 ملین۔

- لیروئے ایئرپورٹ، جینسی کاؤنٹی - موجودہ اسفالٹ ٹیکسی ویز، ٹیکسی لینز، ایپرنز، اور گاڑیوں کی پارکنگ کے علاقے کی مرمت اور بحالی کے علاوہ پمپوں، نلیوں اور نوزلز کو تبدیل کرنے سمیت ایندھن فارم کی مرمت و بحالی کے لئے \$0.8 ملین۔

- ویلز ویل میونسپل ایئرپورٹ، ایلینگینی کاؤنٹی - موجودہ شمالی ہینگر کی چھت کو مسمار کرنے / ہٹانے اور نئے گٹروں اور ڈاؤن اسپاٹس کے ساتھ ایک نئی انسولینڈ دھاتی چھت والا نظام نصب کرنے کے لئے \$0.5 ملین۔

فنانسنگ دینے کے لئے پروجیکٹس کا انتخاب ایک مسابقتی درخواست طلبی والے طریقہ کار کے ذریعے کیا جائے گا اور طے شدہ معیار کی بنیاد پر اس کی درجہ بندی کی جائے گی جس میں اس پاس کی کمیونٹیز اور کاروباری اداروں کے لیے معاشی مراعات؛ علاقائی معاشی ترقی کے منصوبہ جات کی پاسداری؛ حفاظتی بہتریاں؛ بہتر عملیاتی استعداد؛ اور توانائی کی بچت سمیت مضر اخراج میں کمی کرنا شامل ہیں۔ ریاست نیو یارک کا محکمہ ٹرانسپورٹیشن ان بہتریوں کے کاموں اور ڈیلیوری میں تیزی لانے کے لئے مقامی پروجیکٹ اسپانسرز کے ساتھ کام کرنے کے لئے مکمل طور سے پرعزم ہے۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | 518.474.8418 | [press.office@exec.ny.gov](mailto:press.office@exec.ny.gov)

[ان سبسکرائب کریں](#)